

హనుమత్ సీతాలక్ష్మణభరతశత్రుఘ్న పరివారసమేత శ్రీరామచంద్రపరబ్రహ్మణే నమః

**శ్రీమద్రామాయణం :: అయోధ్యాకాండ :: ధర్మపథం**

శ్రీ కోట నామ సంవత్సరం, దక్షిణాయణం,  
వర్ష ఋతువు , శ్రవణమాసం

- 452

శుక్ల చతుర్దశి - 18.08.2024

ఉత్తరాషాడ - ఆదివారము

**శ్రీ గురు ధ్యానమ్**

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్పరంబ్రహ్మ తస్మై శ్రీగురవే నమః ॥

**శ్రీనివాస ధ్యానమ్**

శ్రీవేంకటాద్రినిలయః కమలాకాముకః పుమాన్ ।  
అభంగురవిభూతిర్నస్తరంగయతు మంగళమ్ ॥

**అథ సంకల్పః**

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్ భువనే , సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం,ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, సముచితోద్యోగప్రాప్త్యర్థం,దంపతీనాం, అనుకూలదాంపత్యసిద్ధ్యర్థం,సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసంరక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి, శ్లోకవ్యాఖ్యాన పురస్కరం **చతుష్కణ్ణితమస్తం** శ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

**శ్రీ వాల్మీకి ప్రార్థన** - కూజంతం రామరామేతి మధురం మధురాక్షరమ్ ।  
ఆరుహ్య కవితాశాఖాం వందే వాల్మీకి కోకిలమ్ ॥

**శ్రీ ఆంజనేయ ప్రార్థన** - మనోజవం మారుతతుల్యవేగం జితేంద్రియం బుద్ధిమతాం వరిష్ఠమ్ ।  
వాతాత్మజం వానరయూధముఖ్యం శ్రీరామదూతం శిరసానమామి ॥

**శ్రీ రామాయణ ప్రార్థన** - వాల్మీకిగిరి సంభూతా రామసాగర గామినీ ।  
పునాతి భువనం పుణ్యా రామాయణ మహానదీ ॥

**శ్రీ రామ ప్రార్థన** - అయోధ్యాభ్యేతు గుర్వర్థే త్యక్తారాజ్యం గిరౌవసన్ ।  
పాదుకే భరతాయాదాత్ సరామః శరణం మమ ॥

**శ్రీరామచంద్రపరబ్రహ్మణే నమః**

**అథ శ్రీమద్రామాయణే ఆదికావ్యే అయోధ్యాకాణ్డే చతుష్షష్ఠితమస్కంధః**

క్షత్రియోఽహం దశరథః నాహం పుత్రో మహాత్మనః ।  
సజ్జనావమతం దుఃఖమ్ ఇదం ప్రాప్తం స్వకర్మజమ్ ॥ 64.13 ॥

భగవంశ్చాపహస్తోఽహం సరయూతీరమాగతః ।  
జిఘాంసుశ్చాపదం కంచిత నిపానే చాగతం గజమ్ ॥ 64.14 ॥

తత్ర శ్రుతో మయా శబ్దః జలే కుమ్భస్య పూర్యతః ।  
ద్విపోఽయమితి మత్వాఽయం బాణేనాభిహతో మయా ॥ 64.15 ॥

గత్వా నద్యాస్తతస్తీరమ్ అపశ్యమిషుణా హృది ।  
వినిర్భిన్నం గతప్రాణం శయానం భువి తాపసమ్ ॥ 64.16 ॥

భగవన్ శబ్దమాలక్య మయా గజజిఘాంసునా ।  
విసృష్టోఽమ్భుసి నారాచః తతస్తే నిహతస్పుతః ॥ 64.17 ॥

తతస్తస్యైవ వచనాత్ ఉపేత్య పరితప్యతః ।  
స మయా సహసా బాణః ఉద్భుతో మర్మతస్తదా ॥ 64.18 ॥

స చోద్భుతేన బాణేన తత్రైవ స్వర్గమాస్థితః ।  
భవంతా పితరా శోచన్ నంధావితీ విలప్య చ ॥ 64.19 ॥

అజ్ఞానాద్భవతః పుత్రః సహసాఽభిహతో మయా ।  
శేషమేవం గతే యత్యాత్ తత్రప్రసీదతు మే మునిః॥ 64.20 ॥

స తచ్ఛ్రుత్వా వచః క్రూరం మయోక్తమఘశంసినా ।  
నాశకత్తివ్రమాయాసమ్ అకర్తుం భగవాన్యపిః ॥ 2.64.21 ॥

స బాష్పపూర్ణవదనః నిశ్వసన్ శోకకర్చితః ।  
మామువాచ మహాతేజాః కృతాంజలిముపస్థితమ్ ॥ 64.22 ॥

యద్యేతదశుభం కర్మ న త్వం మే కథయేస్వయమ్ ।  
ఫలేన్మూర్ధా స్మ తే రాజన్ సద్యశ్చతసహస్రధా ॥ 64.23 ॥

క్షత్రియేణ వధో రాజన్ వానప్రస్థే విశేషతః ।  
జ్ఞానపూర్వం కృతస్మానాత్ చ్యావయేదపి వజ్రిణమ్ ॥ 64.24 ॥

సప్తధా తు ఫలేన్మూర్ధా మునౌ తపసి తిష్ఠతి ।  
జ్ఞానాద్విస్మజతశ్చస్త్రం తాదృశే బ్రహ్మోవాదిని ॥ 64.25 ॥

అజ్ఞానాద్ధిక్వతం యస్మాత్ ఇదం తేనైవ జవసి ।  
అపి హ్యద్య కులం న స్యాత్ ఇక్ష్వాకూణాం కుతో భవాన్ ॥ 64.26 ॥

నయ నౌ నృప తం దేశమ్ ఇతి మాం చాభ్యభాషత ।  
అద్య తం ద్రష్టుమిచ్ఛావః పుత్రం పశ్చిమదర్శనమ్ ॥ 64.27 ॥

రుధిరేణావసిక్తాంగం ప్రకీర్ణాజినవాససమ్ ।  
శయానం భువి నిస్సంజ్ఞం ధర్మ రాజవశం గతమ్ ॥ 64.28 ॥

ఆధాహమేకస్తం దేశం నీత్వా తౌ భృశదుఃఖితౌ ।  
అస్పర్శయమహం పుత్రం తం మునిం సహ భార్యయా ॥ 64.29 ॥

తౌ పుత్రమాత్మనస్సుష్ట్యా తమాసాద్య తపస్వినౌ ।  
నిపేతతుశ్చరీరేఽస్య పితౌ తస్యేదమబ్రవీత్ ॥ 64.30 ॥

నాభివాదయసే మాఽద్య న చ మామభిభాషసే ।  
కిం ను శేషే తు భూమౌ త్వం వత్స కిం కుపితో హ్యసి ॥ 64.31 ॥

న త్వహం తే ప్రియం పుత్ర మాతరం పశ్య ధార్మిక ।  
కిం ను నాలింగసే పుత్ర సుకుమార వచో వద ॥ 64.32 ॥

కస్య వాఽపరరాత్రేఽహం శ్రోష్యామి హృదయంగమమ్ ।  
అధీయానస్య మధురం శాస్త్రం వాన్యద్విశేషతః ॥ 64.33 ॥

కో మాం సంధ్యాముపాప్యైవ స్నాత్వా హుతహుతాశనః ।  
శ్లాఘయిష్యత్యుపాసీనః పుత్ర శోకభయార్దితమ్ ॥ 64.34 ॥

కందమూలఫలం హృత్వా కో మాం ప్రియమివతిథిమ్ ।  
భోజయిష్యత్యకర్మణ్యమ్ అప్రగ్రహమనాయకమ్ ॥ 64.35 ॥

ఇమామంధాం చ వృద్ధాం చ మాతరం తే తపస్వినీమ్ ।  
కథం వత్స భరిష్యామి కృపణాం పుత్రగర్ధినీమ్ ॥ 64.36 ॥

తిష్ఠ మాం మాగమః పుత్ర యమస్య సదనం ప్రతి ।  
శ్లో మయా సహ గంతాఽసి జనన్యా చ సమేధితః ॥ 64.37 ॥

ఉభావపి చ శోకార్తా అవనాథౌ కృపణౌ వనే ।  
క్షిప్రమేవ గమిష్యావః త్వయాఽహినౌ యమక్షయమ్ ॥ 4.38 ॥

తతో వైవస్వతం దృష్ట్వా తం ప్రవక్ష్యామి భారతీమ్ ।  
క్షమతాం ధర్మరాజో మే బిభృయాత్ప్రతరావయమ్ ॥ 64.39 ॥

దాతుమర్హతి ధర్మాత్మా లోకపాలో మహాయశాః ।  
ఈదృశస్య మమాక్షయ్యామ్ ఏకామభయదక్షిణామ్ ॥ 64.40 ॥

అపాపోఽసి యదా పుత్ర నిహతః పాపకర్మణా ।  
తేన సత్యేన గచ్ఛాశు యే లోకాశ్చస్త్రయోధినామ్ ॥ 64.41 ॥

యాన్తి శూరా గం యాం చ సంగ్రామేష్వనివర్తినః ।  
హతాస్త్యభిముఖాః పుత్ర గతిం తాం పరమాం వ్రజ ॥ 64.42 ॥

యాం గతిం సగరశ్చైబ్యః దిలీపో జనమేజయః ।  
నహుషో ధున్దుమారశ్చ ప్రాప్తాస్తాం గచ్ఛ పుత్రక ॥ 64.43 ॥

యా గతిస్సర్వసాధూనాం స్వాధ్యాయాత్తపసాచ యా ।  
యా భూమిదస్యాహిఽతాగ్నేః ఏకపత్నీ వ్రతస్య చ ॥ 64.44 ॥

గోసహస్రప్రదాత్పాణాం యా యా గురుభృతామపి ।  
దేహన్యాసకృతాం యా చ తాం గతిం గచ్ఛ పుత్రక ॥ 64.45 ॥

న హి త్వస్మిన్ కులే జాతః గచ్ఛత్యకుశలాం గతిమ్ ।  
స తు యాస్యతి యేన త్వం నిహతో మమ బాన్ధవః ॥ 64.46 ॥

ఏవం స కృపణం తత్ర పర్యదేవయతాసకృత్ ।  
తతోఽహై కర్తుముదకం ప్రవృత్తస్సహభార్యయా ॥ 64.47 ॥

స తు దివ్యేన రూపేణ మునిపుత్రస్స్వకర్మభిః ।  
స్వర్గమధ్యారుహత్ క్షిప్రం శక్రేణ సహ ధర్మనిత్ ॥ 64.48 ॥

ఆబభాషే చ వృద్ధౌ తౌ సహ శక్రేణ తాపసః ।  
ఆశ్వాస్య చ ముహూర్తం తు పితరౌ వాక్యమబ్రవీత్ ॥ 64.49 ॥

స్థానమస్మి మహాత్పాప్తః భవతోః పరిచారణాత్ ।  
భవంతావపి చ క్షిప్రం మమ మూలముపైష్యతః ॥ 64.50 ॥

ఏవముక్త్యా తు దివ్యేన విమానేన వపుష్మతా ।  
ఆరురోహ దివం క్షిప్రం మునిపుత్రో జితేంద్రియః ॥ 64.51 ॥

స కృత్వా తూదకం తూర్ణం తాపసస్సహ భార్యయా ।  
మామువాచ మహాతేజాః కృతాంజలిముపస్థితమ్ ॥ 64.52 ॥

అద్యైవ జహిం మాం రాజన్ మరణే నాస్తి మే వ్యథా ।  
యచ్ఛరేణైకపుత్రం మాం త్వమకర్షీరపుత్రకమ్ ॥ 64.53 ॥

త్వయా తు యదవిజ్ఞానాత్ నిహతో మే సుతశ్శుచిః ।  
తేన త్వామభిశస్యామి సుదుఃఖమతిదారుణమ్ ॥ 64.54 ॥

పుత్రవ్యసనజం దుఃఖం యదేతన్మమ సాన్ప్రుతమ్ ।  
ఏవం త్వం పుత్రశోకేన రాజన్ కాలం కరిష్యసి ॥ 64.55 ॥

అజ్ఞానాత్తు హతో యస్మాత్ క్షత్రియేణ త్వయా మునిః ।  
తస్మాత్త్వాం నావిశత్యాశు బ్రహ్మహత్యా నరాధిప ॥ 64.56 ॥

త్వామప్యేతాదృశో భావః క్షిప్రమేవ గమిష్యతి ।  
జీవితాంతకరో ఘోరః దాతారమివ దక్షిణా ॥ 64.57 ॥

ఏవం శాపం మయి న్యస్య విలప్య కరుణం బహు ।  
చితామారోప్య దేహం తత్ మిథునం స్వర్గమభ్యయాత్ ॥ 64.58 ॥

॥ ఫలశ్రుతిః ॥

ఆయుష్యమారోగ్యకరం యశస్యం సౌభ్రాతృకం బుద్ధికరం సుఖం చ ।  
శ్రోతవ్యమేతన్నియమేన సద్భిః ఆఖ్యానమోజస్కరమృద్ధికామైః ॥

॥ శ్రీరమచంద్ర పరబ్రహ్మణే నమః ॥

❧ **అథ భస్మస్థలి శ్లోకమ్** ❧

అచ్యుతానంత గోవింద, విష్ణో నారాయణామృత ।  
రోగానే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రియం ।  
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥


ధన్వంతరేరిమం శ్లోకం, భక్త్యా నిత్యం పఠంతి యే ।  
అనారోగ్యం న తేషాం స్యాత్, సుఖం జీవంతి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ, సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే, సుధాహస్తాయ ధీమహి । తన్నో ధన్వంతరిః ప్రచోదయాత్ ।

**అథ సప్త్రహస్థాస్థినో**

ఆరోగ్యం పద్మబంధుర్వితరతు, నితరాం సంపదం శీతరశ్మిః,  
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।  
సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,  
దీర్ఘాయుష్స్సైంహికేయః, విపులతరయశః కేతుః, ఆచంద్రతారమ్ ॥  
అరిష్టాని ప్రణశ్యంతు దురితాని భయాని చ ।  
శాంతిరస్తు శుభం మేస్తు గ్రహాః కుర్వంతు మంగళమ్ ॥



**అథ క్షమాస్థాస్థినో** : యదక్షరపదభ్రష్టం, మాత్రాహీనం చ యద్భవేత్ ।  
తత్సర్వం క్షమ్యతాం దేవ, నారాయణ నమో-స్తుతే ॥

**అథ భగవత్సమర్పణమ్** : కాయేన వాచా మనసేంద్రియైర్వా,  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పఠస్మై,  
నారాయణాయేతి సమర్పయామి ॥

**అథ సుంగళమ్** : శ్రియః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥

